

الفضل

علامہ

5329. Ch. Saad ud Din
S. Ahmad B.A.P.T.
A.D. J. of Schools
Gujar Khan
(Rawalpindi)

Digitized by Khilafat Library Rabwah

THE DAILY
ALF LADIAN

قادیان

جلد ۲۶ مورخہ ۱۲ محرم ۱۳۵۶ ہجری ۱۶ مارچ ۱۹۳۷ء نمبر ۶۱

کانگریس کو ثالثیت کی تجویز میں کوئی معقولیت نہیں

تقصیہ شہید گنج کے تصفیہ کے متعلق کانگریس حلقوں کی طرف سے یہ تجویز پیش کی گئی تھی۔ کہ اگر مسلمان متفقہ طور پر کانگریس کو ثالثیت مان لیں۔ اور وہ جو بھی فیصلہ کرے اسے بلا چوں و چرا قبول کر لیں۔ تو کانگریس صلیب کرانے کے لئے تیار ہو سکتی ہے۔ ورنہ نہیں۔ چنانچہ ایک کانگریسی اخبار پرتاب کے الفاظ یہ تھے۔ کہ "کانگریس اس وقت اس سوال کو حل کرنے کی ذمہ داری لے سکتی ہے۔ جب اسے مسلمان بطور ثالث منظور کریں۔ ورنہ اسے اس جھگڑے میں نہ پڑنا چاہیے" پنجاب کانگریس کے صدر بھی یہی کہا۔ اس کے متعلق ہم نے کبجا جب کانگریسی یہ کہہ رہے ہیں۔ کہ مسلمان اقرار کریں۔ کانگریس خواہ کچھ فیصلہ کرے اسے مان لیں گے۔ تو اس میں کچھ معقولیت نظر نہیں آتی۔ کچھ فیصلہ تو ان کی کورٹ پنجا بھی کر چکی ہے۔ اگر اسے قبول کرنے کے لئے مسلمان تیار نہیں۔ تو کانگریس کے متعلق وہ اسی قسم کے خطرہ میں اپنے آپ کو ڈالنے کے لئے کیونکر تیار ہو سکتے ہیں؟ اس پر پرتاب نے لکھا۔ "الفضل کو تو کانگریس کے حامیوں کے خیال میں معقولیت نظر

نہیں آتی۔ لیکن مجھے بفضل کی دلیل میں کوئی معقولیت نظر نہیں آتی۔ آخر ثالثیت منظور کرنے کے کیا معنی۔ اگر اس کا فیصلہ منظور نہیں کرنا۔ جب کسی جھگڑے کو ختم کرنے کے لئے کسی شخص کو ثالث مقرر کیا جاتا ہے تو اس یقین پر کہ اس کا جو بھی فیصلہ ہوگا فریقین اسے منظور کریں گے۔ لیکن اگر ایک بھی فریق نے اسے منظور نہیں کرنا۔ تو ثالث مقرر کرنے سے کیا فائدہ۔ الفضل کے خیال میں میری رائے کو اختیار کر لیا ہے۔ کہ کانگریس کو اس جھگڑے میں نہ پڑنا چاہیے۔ کیونکہ اگر یہ تحریک بعد میں بھی جاری رہتی ہے۔ تو پھر اس کا کوئی تصفیہ نہیں ہو سکتا۔ وہ تو اسی صورت میں ممکن ہے۔ اگر فریقین اس بات کا وعدہ کریں۔ کہ ثالث کا فیصلہ خواہ کچھ بھی ہو۔ انہیں منظور ہوگا۔ لیکن موجودہ حالت میں تو مسلمان بھی اسے منظور کرنے کو تیار نہیں۔ سکھوں کا تو سوال ہی پیدا نہیں ہوتا یہ سارا اقتباس اس لئے پیش کیا گیا ہے کہ تا۔ پرتاب "کو وہ شکایت پیدا نہ ہو جو ہمیں اس کے متعلق پیدا ہوئی۔ کہ اس لئے تمام الفاظ پیش کر کے اسل مطلب واضح نہ ہونے دیا ہمارا اعلان منشا یہ تھا۔ کہ مسلمان کانگریس کو ثالث

ماننے اور یہ اختیار دینے کے لئے کہ وہ خواہ کچھ فیصلہ کرے۔ تیار نہیں ہو سکتے۔ اور ان سے اس قسم کا مطالبہ کرنا اپنے اندر کوئی معقولیت رکھتا ہے۔ "پرتاب" کو ہمارا اس بات میں معقولیت نظر نہیں آتی۔ اور اس نے ساتھ ہی یہ فیصلہ بھی صادر کر دیا ہے۔ کہ جب مسلمان کانگریس کو ثالث ماننے کے لئے تیار نہیں۔ تو کانگریس کو بھی کوئی سمجھوتہ کرانے کی ضرورت نہیں۔ لیکن اسی "پرتاب" نے اگلے ہی دن اپنا ایڈیٹریل کالموں میں ہماری تائید کی۔ اور اپنی اس تجویز کو غلط یعنی معقولیت سے عاری بتایا۔ جو کانگریس کو ثالث تسلیم کرنے پر مبنی تھی۔ چنانچہ لکھا۔ "سر سکندر اس وقت صوبہ کے امن کے لئے ذمہ دار ہیں۔ اس لئے انہوں نے کانگریس کو اپنا ناگوار ثنائی کی دعوت دی۔ کانگریس والوں نے اسے ایک چال سمجھا۔ اور اس کا جواب چال سے دیا۔ انہوں نے کہا۔ کہ اگر مسلمان اور سکھ کانگریس کو ثالث مان لیں۔ تو وہ فیصلہ دینے کو تیار ہے۔ سر سکندر نے جواب میں کہا۔ کہ اس میں کانگریس کی کیا شیخی ہے جس کسی کو بھی سیاہ و سفید کے اختیارات ہوں۔

فیصلہ سے سکتا ہے۔ اگر سر سکندر کی موت ایک چال تھی۔ تو کانگریس نے اس کا جواب چال سے دیا۔ لیکن اگر وہ صدق دلالت دیتی۔ تو کانگریس والوں کا جواب غلط ہے۔ سر سکندر نے کانگریس کو ثالثیت پیش کی۔ نہ وہ کر سکتے تھے۔ کانگریس نے بچتے ہیں۔ کہ مسلمان اسے ثالث نہ مانیں گے۔ ورنہ وہ ثالث بننے کو تیار نہ ہوتی۔ اگر مسلمان ان کی کورٹ کا جس کی پشت پر صوبہ کی گورنمنٹ ہے۔ اور جو اس کا فیصلہ سنانے کی طاقت رکھتی ہے فیصلہ ماننے کو تیار نہیں۔ تو وہ کانگریس کا فیصلہ کیا مانیں گے۔ مسلمان تو صرف اس شخص کو ثالث مان سکتے ہیں۔ جو ان سے کہہ دے کہ میں شہید گنج نہیں دلاؤں گا۔ کانگریس ایسا نہیں کر سکتی۔ "گوایہ پرتاب" نے تسلیم کر لیا۔ کہ ثالث کی تجویز محض چال تھی اور غلط جواب تھا۔ یہی بات الفضل نے ان الفاظ میں کہی تھی۔ کہ اس تجویز میں کوئی معقولیت نظر نہیں آتی۔ پھر اگلے دن پرتاب (۱۶ مارچ) نے بیان کیا کہ مسلمان کہتے ہیں۔ کہ ہم شہید گنج نے بغیر نہ دیا گئے۔ اور کہہ جتے ہیں کہ ہم اسے جیتے ہی نہیں چھوڑ گئے۔ اس سوال کا فیصلہ کیسے ہو گا؟ کانگریس کو ثالث بنانے سے؟ کوئی شخص سمجھ دے گا۔ ثنائی کی تجویز پیش کرے۔ اس سے بڑا مذاق کیا ہو سکتا ہے؟ ان الفاظ میں پرتاب نے بالکل واضح کر دیا کہ شہید گنج کے تصفیہ کے لئے کانگریس کو ثالث ماننے کا مطالبہ کرنا سمجھ دے گا۔ قطعاً وہ

جس کسی کو بھی سیاہ و سفید کے اختیارات ہوں۔

صاح

قادیان میں اراج۔ سیدنا حضرت امیر المومنین خلیفۃ المسیح الثانی علیہ اللہ
بنصرہ و العزیز کے مطلق و بیخ شب کی اطلاع ظہر ہے۔ کہ حضور کی طبیعت نزلہ کی
وجہ سے علیل ہے۔ احباب حضور کی محنت کے لئے دعا فرمائیں۔
حضرت ام المومنین نذر اللہ العالی کو سنا نزلہ اور کھانسی کی تکلیف ہے۔ دعا سے
صحت کی جائے۔

نظارت دعوۃ تبلیغ کی طرف سے ہماشتہ محمد عمر صاحب جیوں بسلسلہ تبلیغ اور نظارت
بیت المال کی طرف سے مولوی عبدالرزاق صاحب ضلع گجرات جہلم راولپنڈی اور کھیل پڑ
میں حکیم فیروز الدین صاحب ضلع لاپور سرگودہ اور جمنگ میں قریشی امیر احمد صاحب
ضلع لاہور منٹگری اور گوجرانوالہ میں چودہری فیض احمد صاحب بہاولپور ملتان ڈیرہ غازی خان
اور مظفر گڑھ میں اور سردار نذر حسین صاحب ضلع امرتسر جالندہر بہشتیار پور اور فیروز پور
میں بھیجے گئے ہیں :

مقامی مدارس کے سالانہ امتحانات شروع ہو گئے ہیں :

خلافتِ ثانیہ کے پائے پر کا فیوض کے متعالیٰ کے حضور ہدیہ

کا دیان ہم مارچ۔ آج مجلس انصار خلافت کے زیر اہتمام جناب مآنصاحب مولوی فرزند علی صاحب
ناظر اور عاصم کی صدارت میں دوسرا طبقہ بید نماز عشر اسید فور میں منعقد ہوا تلاوت قرآن کریم اور نظم کے
بعد مولوی عبد الرحمن صاحب تبشیر نے تقریر کی۔ اس کے بعد جناب مولوی عبد المنعم خانصاحب ناظر و عفو تبلیغ
نے خلافت ثانیہ کے قیام کے واقعات نہایت مبسوط پیرایہ میں بیان فرمائے۔ مولوی غلام احمد صاحب فرج
نے تقریر کرتے ہوئے حضرت امیر المومنین ایدہ اللہ تعالیٰ عنہ کی حضرت عمر رضی اللہ عنہ سے مماثلت ثابت کی اور یہ
مولوی ابوالعلا صاحب جالندہری نے اپنی تقریر میں اس امر کی وضاحت کی کہ کس طرح حضرت عمر رضی اللہ عنہ
کی طرح حضرت امیر المومنین ایدہ اللہ تعالیٰ عنہ کو اللہ تعالیٰ نے اپنی بھلائی کا شرف بخشا۔ تقریر جاری رکھتے ہوئے
آپ نے کہا کہ ہم مارچ ۱۹۱۵ء کو کادان جماعت احمدیہ کی تاریخ میں ایک عظیم الشان دن ہے۔ ۴ مارچ کادان اور اس
کے بعد پیدا ہونے والے واقعات ہمیں یہ سبق دیتے ہیں کہ خلیفہ خدا اپنا کام ہے اور کوئی نہیں جو اسے عزوجل کر سکے۔
لہٰذا اسی کی اطاعت میں جماعت کی ترقی معسر ہے۔ اس کے بعد خانصاحب مولوی فرزند علی صاحب نے بھی وہ

مقدمہ زیر دفعہ ۱۰ کا فیصلہ سنا دیا گیا

گوردا سپور ۱۴ مارچ آج ایڈیشنل ڈسٹرکٹ مجسٹریٹ صاحب نے تین بجے
بعد دوپہر مقدمہ دیر وقفہ کا فیصلہ سنادیا۔ جماعت احمدیہ کے چار محضروں صاحب
میں سے خان صاحب مولوی خزانہ علی صاحب کویری کرتے ہوئے حضرت میر محمد اسحاق
صاحب۔ جناب سید زین العابدین دل اللہ شاہ صاحب اور جناب مولوی ابو العطاء
اللہ و ما صاحب کی ایک سال کے لئے ایک ایک ہزار روپیہ کی ضمانت طلب کی۔ جو
بابو سراج الدین صاحب ریٹائرڈ سیشن ماسٹر اور بابو اکبر علی صاحب ریٹائرڈ انسپکٹر آف
درکس ریٹو سے لئے دیئے۔

مصری پارٹی میں سے عبدالباق اور عبدالعزیز کو بری کرتے ہوئے شیخ عبدالرحمن
مصری اور محمد صادق شبنم کی ایک سال کے لئے ایک ایک ہزار روپے کی ضمانت

خبر کار احمدیہ

درخواست ہائے دعا { جناب ڈاکٹر محمد عمر صاحب گریڈ کی ترقی کے لئے محمد قنصر صاحب کیمیل پوری مشکلات کے ازالہ کے لئے جماعت دہم نصرت گزرائی سکول قادیان امتحان میں کامیابی کے لئے محمد یاسین صاحب محفوظ امتحان انٹرمیڈیٹ فائنل میں کامیابی کے لئے نیز اچھی بہن کی انٹرنس میں کامیابی کے لئے شیخ محمد عنایت اللہ صاحب اپنے بھائی نور اہی صاحب ٹائٹل کی موت کے لئے ڈاکٹر غلام احمد صاحب نوشہرہ چھارڈی اپنے والد نیاز محمد صاحب انسپکٹر پولیس میرپور خاص سندھ کے مخالفین کی شرارتوں سے محفوظ رہنے کے لئے ملک صلاح الدین صاحب خالد مبارک احمد و عبدالرشید ملک غلام ربانی عبداللہ اور عبدالرحمن کی امتحانات میں کامیابی کے لئے چودہری شریف احمد صاحب اپنی موت کے لئے چودہری بشیر احمد صاحب طالب پور بھنگوال میٹرک کے امتحان میں کامیابی کے لئے فتح محمد صاحب شرماکر اچھی دشمنوں کی شرارتوں سے محفوظ رہنے کے لئے احباب سے دعا کی درخواست کرتے ہیں }

[illegible]

مولوی عبد الرحمن صاحب مبشر مولوی فاضل کے ہاں ۱۱-۱۲ مارچ کی درمیانی
ولادت { شبِ لڑکی پیدا ہوئی۔ حضرت امیر المومنین ایدہ اللہ تعالیٰ نے سلیمہ نام تجویز
فرمایا۔ اللہ تعالیٰ مبارک کرے۔ ٹاکر و مصیب جن قادیان
۱۰-۱۱ مارچ کی درمیانی شب بیڑی اللہ جی نمبر ۶۲ سال فوت ہو گئیں اجنب
و علیٰ مغفرت { دعائے مغفرت کریں۔ محمد شریف از موگا۔

مسئله خلافت پر ایک مفید انگریزی کتاب

مولانا عبد الرحیم صاحب دروایم اے امام مسجد احمدیہ لندن نے *The Islamic Caliphate* کے نام سے چالیس صفحات پر مشتمل ایک کتاب شائع کی ہے جس میں اسلامی خلیفہ کے انتخاب اور خلافت سے متعلق دیگر امور پر نہایت مبسوط اور حقائق پر مبنی کیا ہے۔ انگریزی دان احباب کو اس مسئلہ کے متعلق مزوری واقفیت حاصل کرنے کے لئے اس کامطالعہ مزوری ہے۔ کتاب کی قیمت صرف چار آنہ ہے۔ دفتر نظارت دعوۃ و تبلیغ

حضرت محمد اکرم صلی اللہ علیہ وسلم کا ذکر کیا کہ اگر کسی نے شام کی غیبت کی تو اس کا اجر ہے

Digitized by Khilafat Library Rabwah

خلیفہ خدا ہی بنا لے !
بغیر خلافت جماعت کا اتحاد ناممکن ہے

حضرت خلیفہ اسیح الاول رضی اللہ عنہ
کا سانحہ ارتحال جماعت احمدیہ کے لئے
ہو شر یا عادتہ تھا۔ محبوب ترین آقا کی
جہانی احباب کو دیوانہ وار ہی مٹی مٹھلین
حیران تھے۔ کہ اب کیا ہوگا؟ دشمن
خوش تھے کہ جماعت احمدیہ کا شیرازہ کھیر
جائے گا۔ اور یہ جماعت پر آگندہ ہو
جائے گی۔ اس نازک گھڑی میں، اس
ہولناک وقت میں، اللہ تعالیٰ نے مومنوں
کی تسکین کا سامان پیدا کیا۔ اور جماعت
کو مرکز وحدت پر جمع رکھنے کے لئے اس
نئے اپنے بندے محمدود کو منتخب فرمایا۔
جماعت کے بعض بڑے بڑے لوگ بھی نظام
خلافت کی بجائے محض انجمن پر اکتفا کرنے
کی تلقین کر رہے تھے۔ کیونکہ انہیں ذاتیاب
کے باعث سیدنا حضرت محمدود ایدہ
بنصرہ الغریب کی خلافت منظور نہ تھی۔ انہوں
نے جماعت میں تفرقہ پیدا کر دیا۔ شقاق
اور اختلاف کی بنیاد رکھ دی۔ غرض
۱۴۔ مارچ ۱۹۱۴ء کا دن جماعت احمدیہ
کے لئے بے حد تھمیر خیز دن تھا۔ اپنے
کہلانے والے جماعت کے معتمدین خلافت
کو مٹانے پر کمر بستہ ہو گئے۔ انہیں اپنے
علم، اپنی خدمات، اپنی دانش و تدبیر اور
اپنے اثر و رسوخ پر بھروسہ تھا۔ وہ
علمی الاعلان جماعت احمدیہ کے دوسرے
خلیفہ کے انتخاب کو غلط اور عملیت کا نتیجہ
قرار دیتے تھے۔ اور اس خلافت کی ناکامی
کو یقینی چیز بتلائے تھے۔ مگر جماعت احمدیہ
اور اس کے افراد الہی تائید پر یقین
کامل رکھتے ہوئے اعلائے کلمۃ اللہ کے
لئے کھڑے تھے۔ اور خدایت دین کے لئے
مقدور بھر قربانی کے لئے آمادہ تھے۔
انبیاء و پیغمبروں کے لئے آتے ہیں۔ وہ
عمارت کی بنیاد رکھتے ہیں۔ خدا ان کے
لگاے ہوئے یودا کی حفاظت کرتا۔ اور ان

جنگِ احزاب کی طرح متحدہ مواد قائم کئے
حکومت کے بعض با اثر کارندے بھی ان
لوگوں کے ساتھ مل گئے۔ مگر آخر کیا ہوا۔
یہی کہ اللہ تعالیٰ نے اپنے بندہ کی تائید
کی۔ اسے اپنے فضلوں سے حصہ دافر
عطا فرمایا۔ اسے کامرانی اور اس کے
بدخواہوں کو ناکامی دی۔ اور جماعت
احمدیہ دن دو گنی رات چو گنی ترقی
کرتی گئی۔

میں نے گزشتہ خلفاء کی تاریخ پر
گہرا غور کیا ہے۔ سیاسی اور روحانی
جانشینوں کے سوانح حیات کو اچھی
طرح پڑھا ہے۔ سبذا مجھے کسی نبی کا کوئی
ایسا خلیفہ نظر نہیں آیا۔ جس پر اس
قدر ظلم ہوا ہو۔ جتنا ہمارے آقا حضرت
محسود ناصر اللہ واعنہ پر ہوا
ہے۔ جس کے خلاف اتنی شرارت ناپاک
شرارت اس کے دشمنوں نے ظاہر کر
ہو۔ جتنی ہمارے مطاع حضرت امیر المؤمنین
خلیفۃ المسیح الثانی ایده اللہ بنصرہ العزیز
کے دشمنوں نے ظاہر کی ہے۔ عقائد
جان، مال، اور عزت و آبرو پر مسلسل
اور گندے حملے انسانی برداشت سے
بازر معدوم ہوتے ہیں۔ یقیناً ہمارا مطاع
خدا کا اولوالعزم خلیفہ ہے۔ اور یہ
سب صبر آزما مصائب اس کی اولوالعزمی
کو ظاہر کرنے کے لئے رونما ہوئے اور
ہو رہے ہیں۔ خدا تعالیٰ اس کے
دُجود سے یہ ثابت کر رہا ہے۔ کہ کس
طرح میرے بندے سیاست اور دنیاوی
سامانوں کے بغیر صبر کرتے ہوئے کامیاب
ہوتے ہیں۔

خلافتِ جماعت کے اتحاد کا واحد ذریعہ
ہے۔ اور آج روئے زمین پر صرف جماعت
احمدیہ کو ہی یہ نعمت حاصل ہے۔ اسی لئے شیطان
بھی آج اپنی تمام قوتوں کے ساتھ اس
جماعت کے نظام کو درہم برہم کرنے پر تلاش
ہے۔ جماعتِ احمدیہ کا فرض ہے۔ کہ خدا
تعالیٰ کی اس نعمت کی قدر کرے اور شیطانی
تدابیر کو ناکام بنادے۔ آئیے آج ہم پھر
جماعت کے ۴۴ بابچ ۱۹۱۴ء کے واسطے فیصلہ کے
اخترام کی تجدید کریں۔ امد ۲۲۔ برس پورے ہونے
پر ایک طرف سجدہ شکوہ کھالائیں۔ اور دوسری

طرف اعلان کر دیں کہ ہمارا یقین ہے کہ
خلیفہ خدا ہی بنانا ہے۔ اور بغیر خلافت
جماعت کا اتحاد ناممکن ہے۔ سیدنا حضرت
امیر المومنین امیرہ اشرف العزیز نے گزشتہ
سال مسجد نوز میں خطبہء محبوبہ دیتے ہوئے فرمایا تھا۔
”اب دوبارہ حضرت سیح موعود علیہ السلام
کے ذریعہ اللہ تعالیٰ نے اتحاد کی بنیاد رکھی ہے
اور آپ سے خدا تعالیٰ نے دوبارہ وعدہ کیا
ہے کہ نصرت بالو عیب۔ اور یہ عیب
چلتا چلا جائے گا۔ جب تک تم اس فیصلہ
کا احترام کرو گے۔ جو ۱۴ مارچ ۱۹۷۲ء کو
اس مسجد میں تم نے کیا تھا۔ لیکن جب اس
میں تزلزل آیا۔ اللہ تعالیٰ بھی اپنی نفرت
کھینچ لے گا۔ جو اس نے اس مسجد میں تمہارے
فیصلہ کے بعد نازل کی تھی۔ جب تک تم
اس فیصلہ میں تبدیلی نہ کرو گے چونکہ
اللہ تعالیٰ کا قانون ہے کہ ان الله
لا يغير ما بقوم حتى يغيروا وما
بالنفسهم وہ بھی نفرت کو داس
نہیں لے گا۔ اس وقت تک تمام حکومتیں
اور تمام طاقتیں تم سے ڈریں گی۔ اور ہر رزق
پر تمہارا قدم ہوگا۔ دنیا کی تمام اقوام تمہارے
پیچھے چلنے میں فخر محسوس کریں گی۔ اور تمہارا
سر سب سے اونچا ہوگا۔ ابھی تو یہ ایک سچ
ہے۔ ایک کونپل پھوٹی ہے۔ جو بڑھتے بڑھتے
ایک مضبوط درخت بنیگا۔ جس پر دنیا کے بڑے
بڑے حاکم آرام کے لئے گھونسے بنائیں گے۔
لیکن جس دن تم اس فیصلہ کو بھول جاؤ گے۔
خدا نہ کرے اس دن کے تصور سے بھی دل
کا تپ اٹھتا ہے۔ جب تم کہو گے کہ خدا نے
خلیفہ کیا بنانا ہے۔ ہم خود بنائیں گے۔ تب
فرشتے تیرے کرائیں گے۔ کہ لو ہم اس درخت
کو کاٹتے ہیں جسے خدا نے تمہارے لئے
لگایا تھا“ (الفضل ۳۱ اپریل ۱۹۷۲ء)
آج اس اعلان پر ایک سال گزر رہا ہے
اس دور ان میں معری فتنہ پیدا ہوا۔ اور
اس کے بانیوں نے چاہا کہ جماعت احمدیہ کو
اس فیصلہ کے احترام سے روکیں۔ اور خلافت
کی برکت سے جماعت کو محروم کر دیں۔ لیکن
مقام مسرت ہے کہ جماعت احمدیہ نے اس
فتنہ انگیزی کو سخت نفرت سے دیکھا۔ اور
اسے ٹھکرا دیا۔ وہ اسی یقین پر قائم ہے کہ
خلیفہ خدا بنانا ہے۔ جو اپنے ۱۴ مارچ ۱۹۷۲ء

جہاں خبیثہ پہ مٹی وہاں البصیرت قائم ہے۔ اور انشاؤں میں خدا تعالیٰ قائم رہے گی۔ خدا تعالیٰ نے ہمارے ساتھ رہا۔ اور ہمیں استغفار سے عطا فرمائے۔ آمین :- خاک را بجز اعطای جان نہ دہی :-

دُنیا کی سیاسیات کا جائزہ

(۱) ہٹلر صاحب کی ہٹس (۲) کانگریس کا سالانہ جلسہ

الفضل کے سیاسی نامہ نگار کے قلم

(۱)

دنیا کی چھت پائیر پر ہم نے عالمِ تصد میں کھڑے ہو کر مملو مات کی متلاشی روشنی کے ساتھ چارواگ عالم کا جائزہ لیا۔ سب سے پہلے ہم نے مشرق کی طرف دریا سے دریا کے پانیوں کو ڈیرا لاکھ چینوں کے خون سے سرخ اور دیوار چین کے اندر گھر گھر ماتم پایا۔ چینی جنرل ایک دوسرے پر بددیانتی اور دشمنی سے تعلق رکھنے اور غداری کا الزام لگا رہے تھے۔ رعایا اپنی بد حالی پر تالاک مٹی۔ طلوع آفتاب کی سلطنتِ جاپان کے دار الحکومت ٹوکیو میں فتوہ مات پر سرست مگر مغربی طینوں کی بدلتی ہوئی سیاسی روش اور جنگ کے طوالت اختیار کرنے کے خطرہ سے آربابِ حل و عقد سراسیمہ تھے۔

روم اور لندن کی گفتگو کی خبریں لفظ بہ لفظ دفترِ خارجہ میں آرہی تھیں۔ سیکرٹری کے پانی ان رتوں ساکت ہیں۔ مگر وسطِ سمندر میں چھوٹے چھوٹے جزیروں میں کہیں ہوئی جہازوں کی چھاؤنیاں کہیں بندرگاہوں کی قلعہ بندیاں اس طرح ہو رہی تھیں۔ جب کہ فوری حملہ کا خطرہ ہے۔ نئی دنیا میں مگر امریکہ دلاطینی امریکہ اور انگریزی امریکہ میں بھی بیچینی تھی۔ اور ایسا ہی یوڈی لینڈ۔ آسٹریلیا۔ فلپائن۔ ڈچ انڈیز۔ انکس۔ کانگ۔ فرانسسی انڈوچائنا کے سوا مل پر فکر مند حکام دنیا کے خوابِ راحت کے وقت بے آرام نظر آتے تھے۔ ہنگامہ پور کے معنیو ہنگامہ کے اندر چند انگریز افسر اپنے اپنے سائے نقشہ رکھ کر خلیجِ سیام اور بحرِ ہند کے درمیان خاکسے کر آگے جا پانی بہر سو

بنائے جانے کے امکانات پر حیران دکھائی دیتے تھے۔ ان کو یہ بھی نگرہ تھی کہ سیام و جاپان کی خلافت برما کی سرحد کو غیر محفوظ اور سنگاپور کے مستقر کو بے سود کر دیگی۔ مشرق کی طرف زیادہ وقت لگ جانے کے بعد ہم نے فوراً مغرب کی طرف دیکھنا شروع کیا۔ اور عجیب و غریب حالات مشاہدہ کئے۔ اگرچہ روس میں سٹلین کا زبردست ہاتھ اپنے مخالفین کو بے دردی سے قتل کر رہا ہے۔ مگر اندرونِ ملک میں سوائے فوجی تیاریوں کے اور کوئی نئی بات نہ تھی۔ البتہ بخارست میں انقلاب کے باعث ہجیرہ اسود کے پانیوں میں جنبش تھی۔ بدقسمت ہسپانیہ میں بین الاقوام جنگ بدستور جاری اور جرمن و روسی آبدوز کشتیاں ہجیرہ روم اور ہسپانیہ کے سوا مل پر غصہ کین گاہوں میں لنگر انداز تھیں۔ اطالوی سپاہ بلیرک جزائر اور اندرونِ سپین میں چھاؤنیاں ڈالے ہوئے تھیں۔ برلن و روم میں کچھ غلط فہمی معلوم ہوتی تھی۔ مگر سولینی اور ہٹلر نے اسے فوراً دانائی سے رفع کر لیا۔ اور وسطِ یورپ کو جرمنی کے سپرد کر کے اٹلی نے جنوبی یورپ اور ہجیرہ روم کو اپنے دائرہ اثر میں رکھنے پر قناعت کر لی۔

روم میں ہم نے دلِ عہدین کو دیکھا۔ اور مٹرِ عدل کے استغنی میں عروب و اطالیہ کے تعلقات پر نظر کر ہی رہے تھے کہ مجلسِ اقوام کے جنازہ کی خبر جلیو اسے ملی۔ اور اسی وقت ترکی بلغاریہ۔ رومانیہ۔ یوگوسلاویہ و یونان کی طرف سے حبشہ پر اطالوی تسلط کو تسلیم کر لینے کی اطلاعات موصول

ہو گئیں۔ کرنل میک نہایتہ پولینڈ نے شاہِ اٹلی اور شہنشاہِ اہلی سینیا کا جامِ صحت تجویز کیا۔ اور اس انداز سے کیا جیسے ایک ہندوستانی راجہ شاہِ انگلستان اور شہنشاہِ ہندوستان سے اٹھارہ ٹانہ دار کی کرے۔ ہم کو بتایا گیا کہ لندن و روم میں اہم گفتگو نمبر ۱۰ ڈاؤنگ سٹریٹ میں ہو رہی ہے۔ اس لئے ہم پریشان پیرس سے جہاں وزیرِ اعظم مستعفی ہو چکے تھے جلدی سے گزر کر دوبارہ دوسری طرف پہنچے۔ اور گب بن۔ جنرل ڈیوڈ کے گھر پال اور احمدیہ مسجد لندن کے مینارہ پر کی پروردگارِ آواز نے فجر کی نماز کی طرف متوجہ کیا ہم جلدی سے مسجد میں پہنچے۔ اور انگلستان کی مہاسبجائی۔ یہودی اور کمزور ریاست کے کل دنیا پر بد اثر کے باعث طبیعت مضموم تھی۔ مگر احمدی خواتین کی تعمیر کردہ مسجد میں نماز ادا کر کے ہم مغرب سے طلوعِ نیر کی یاد کرتے ہوئے واپس بامِ دنیا پر اور وہاں سے فوراً تیراز قنق و لشر آفاق کی فضا میں سے اڑ کر دارالامان میں آگئے۔ فالحمند علی ذالک

(۲)

جرمنی کا قائدِ اعظم ہٹلر اپنے تدبیر اور زبردست قوتِ ارادی کے باعث انتہائی مغربی یورپین طاقتوں پر سیاست ایا غالب آگیا ہے۔ کہ جرمنی اس وقت نہ صرف ایک با عزت یورپین طاقت ہے بلکہ وسطِ یورپ پر تا بعض طاقت معلوم ہوتی ہے۔ اللہ تعالیٰ اپنے مصالح کو خوب جانتا ہے۔ اور نیا آسمان

اور نئی زمین بنانے میں ہٹلر سے خوب کام لے رہا ہے۔ ہٹلر بھی گنم تھا۔ جرمنی کی طوری پر تاکام تھی۔ اس وقت ایک دانشمند جرمن قادیان کو دکھایا گیا۔ کہ وہ جرمنی کا صدر جمہوریت ہو گا۔ اور یہ اسی کی اولوالعزمی اور بلند ہمتی کا نتیجہ ہے۔ کہ جرمنی کی آبائی سرزمین سے جنگِ عظیم کے فاشین کا اخراج ہو گیا ہے۔

آسٹریا کو آزاد جرمن قوم بنایا گیا ہے۔ ڈنمارک۔ سویڈن اور چکوسلوواکیا کے پندرہ لاکھ جرمنوں کو مادرِ وطن کے ساتھ ملحق کرنے کی کوششیں کامیابی سے جاری ہیں۔ اوکراین کے درخیر میدان روس میں اور سا بقہ جرمن نوآبادیوں کو سمندر پار تحیر و واپس لینے کی آرزو تھی۔ جرمن قوم کے دل سے زبان پر آرہی ہیں۔ ہجیرہ روم کے بعض چھوٹے جزیروں میں جرمن ہوائی مستقر اور آبدوز کشتیوں کی کین گاہیں اٹلی کی مدد سے بن چکی ہیں۔ بری فوج پھر سے تیار ہے۔ بحری بیڑہ وجود میں آگیا ہے۔ فضائی طاقت تو ایسی ہے۔ کہ جس کی بناء پر جنرل گورنگ دنیا بھر کو خالفت کرنے کی دھمکیاں دے رہے ہیں۔

چین میں جرمن اثر جاپان سے خلافت اور جنوبی امریکہ میں جرمنی کی تجارت کے باعث دنیا کی مجلسِ شوئے میں جس طرح قیصر کی جرمنی اپنی آواز رکھتی تھی۔ اس طرح ہٹلر کی جرمنی کو بھی آسمان کے نیچے جگہ مل چکی ہے۔ اور یہ سب کچھ سیاسی کرکٹ باز ہٹلر کی سبیل سے بنانے والی سیاسی ہٹس کا حاصل کردہ ہے۔ ہٹلر کی خوش قسمتی ہے۔ کہ لندن کے صیوانی (موجودہ منہج) (۱) اربابِ ریاست نے گاندھی اور اردن مسابہ کے مصنف ایک دست لارڈ لی فیکس کو اپنی فارصہ ٹیم کا کپتان مقرر کیا ہے۔ (۱) (تجربہ معلوم)

ہانگ کانگ میں تبلیغ اسلام

گذشتہ دنوں میں بعض کتب اور اخباری مضامین کے مطالعہ میں زیادہ مشغول رہا جس کی وجہ سے باہر جا کر تبلیغی امور انجام دینے میں کمی رہی۔ تاہم چھ بیسیس کے قریب دوستوں کے پاس پہنچ کر ملاقاتیں کیں۔ جن میں سے بارہ احمدی دوست تھے۔ احمدی دوستوں کو اخلاص اور صفات الہیہ پیدا کرنے کی تلقین کی گئی اور ہر ایک کے مناسب حال نصائح کی گئیں۔ اللہ تعالیٰ کا شکر ہے کہ دوست مخلصانہ طوع پر میرے ساتھ تعاون کرتے ہیں۔ غیر احمدی اور غیر مسلم دوستوں کو مختلف رنگ میں تبلیغ کی گئی۔ اور انہیں بتایا گیا کہ انسان کی ترقی اور حقیقی خوشی صرف عبودیت میں ہے۔

عرصہ زیر رپورٹ میں چابیسٹل دوست دارا تبلیغ میں تشریف لائے۔ جن میں چودہ غیر احمدی تھے۔ احمدی احباب سے تعلیم کے طور پر بعض مسائل پر گفتگو ہوتی رہی۔ گیارہ احباب کو سلسلہ کی کتب رسائل اور اخبارات پہنچا کر تبلیغ کی گئی۔ دو چینی نوجوانوں کو چینی ترجمہ اسلامی اصول کی فلاسفی کا برائے مطالعہ دیا گیا۔ ۸ مقامات پر بذریعہ ڈاک تبلیغی ٹریکٹ پہنچائے گئے بعض دوستوں کو انفرادی طور پر بھی ٹریکٹ دئے گئے۔

اس عرصہ میں دو خطبات جمعہ بھی پڑھے

(۱) پہلے خطبہ کا مضمون یہ تھا کہ اللہ تعالیٰ اپنی خاص حکمتوں کے ماتحت مختلف اوقات میں مختلف طور پر تجلیاں کرتا ہے۔ تاہم اس کی مختلف صفات متعدد طریقوں پر لوگوں پر ظاہر ہو کر رہی نور انسان کو ترقیات حاصل کرنے کی طاقت بخشنے کا موجب ہو سکتا ہے۔ دوسرا خطبہ داسرہ قہر من الثمات لعلہم یشکرون کی تفسیر پر مشتمل تھا عرصہ زیر رپورٹ میں ایک سکے گیانی صاحب کے ساتھ بھی دلچسپ گفتگو ہوئی ایک دوست کو مسئلہ تقدیر اور انسانی تدبیر کے متعلق واقفیت بھی پہنچائی گئی جماعت کے دوست اللہ تعالیٰ کے فضل سے ایک دوسرے کیساتھ ملنی محبت میں ترقی کر رہے ہیں۔ لکچر کا مطالعہ کرتے اور اپنے دوستوں کو بھی مطالعہ کراتے ہیں اور اپنی اپنی جگہ دعا اور تبلیغ کرتے ہیں تحریک جدید سال چہارم کے مالی وعدے دوست اپنی خوشی سے اپنے آقا سیدنا حضرت امیر المومنین خلیفۃ المسیح الثانی ایہہ السد بقرہ کی خدمت میں پیش کرنے کیلئے لکھوا رہے ہیں گذشتہ سال جماعت کا چندہ ۵۷ کے قریب تھا جو خدا کے فضل سے ادا کیا گیا۔ اب جماعت کے جن افراد نے بھی وعدے لکھوائے ہیں۔ ہر ایک نے اپنی خوشی اور جوش ایمان سے زیادہ وعدہ لکھوایا ہے۔ اب تک وعدہ کی رقم ایک سو دس تک پہنچ چکی ہے۔ اور ابھی بعض دوستوں نے وعدہ کے لئے کچھ وقت مانگا

یہ اکسیری گویاں سب لوگوں کیلئے نعمت عظمیٰ ہیں۔ مرد و عورت کے لئے ہر عمر میں ہر موسم میں اور ہر مزارع میں یہ اپنا اثر یکساں دکھاتی ہیں اور تمام اعضائے رئیسہ مثلاً دل و دماغ معدہ جگر وغیرہ کو غیر معمولی طاقت دے کر اسے جسم کی رگ رگ میں سرور اور طاقت کی لہریں دوڑا دیتی ہیں جن کی طبیعت ملول رہتی ہو۔ تھکن محسوس ہوتی ہو۔ وہ انہیں استعمال کریں اور زندگی کا صحیح لطف اٹھائیں۔ یہ گویاں ضعیف باہ ضعیف دماغ ضعیف بینائی۔ مرعہ انزال رقت منی جریان کثرت احتلام و دیگر بہت سی امراض کو دور کر کے غذا کو جز و بدن بناتی ہیں اور آدمی کو صحیح معنوں میں تندرست اور توانا بنا دیتی ہیں۔ مکمل کہیں ۴۰ گولی پانچ روپے (۱۵) ملنے کا پتہ ہے۔ ویدک یونانی دواخانہ لال کنواں دہلی

جواب ہر اعنہی

کو جو اسلامی دنیا کی یادگار سمجھی جاتی ہے جس کا خارج کر رہا ہے۔ اور ہندو ہما سہا کے اثرات نے سپر وکنز رو اور نہرو کی کمزور مخالفت کے بعد مدراس سے خود مختار رنار راج گوبال آچاریہ کا جبری حکمتاہ جاری کرنے کے بعد گاندھی جی کی ہندی ہندوستانی کو بھی دوسرے آکر۔ بنگال سے گجرات میں برج کی گیتوں والی زبان کا الپ کرایا ہے یعنی ہندوستانی کا لفظ بھی اڑا دیا۔ اور عملاً بتایا کہ ہندو نہ درگاہ پوجا کا مخالف مسلمان گیت چھوڑیں گے نہ مسلمانوں کی خاطر سنسکرت تہذیب کے احیا اور ہندی کے خیال کو ترک کرینگے البتہ بنگال کا آزاد سپرٹ ایک حد تک اس مسئلہ میں غالب آگیا۔ اور مسٹر بوس نے مردہ حریت کی بجائے گواشیا و افریقہ کی زندہ زبان کے پڑوسی حریت تہجی کو اختیار کرنا پسند نہیں کیا۔ تاہم لاطینی حریت تہجی کا مشورہ دیا۔ اور زبان کے مسئلہ کے حل کی طرف ایک گورہ صحیح قدم اٹھایا۔

بہر حال کانگریس کا اجتماع شاندار تھا کانگریس کا قیام اس کا دوام تب ہوگا جبکہ چیزیں ہندوستان اور ہندوستانیات مطمح نظر۔ دل صاف اور نیت نیک ہو۔

خلافت جو ملی فتنہ غیر ملکی نظر میں

جماعت احمدیہ کی شاندار قربانیوں کے پیش نظر مخالفین اور معاندین سلسلہ عالیہ احمدیہ بھی اس کی تعریف اور توصیف کئے بغیر نہیں رہ سکتے۔ چنانچہ مولوی محمد علی صاحب امیر غیر مبایعین اپنے ایک خطبہ جمعہ میں کہتے ہیں۔

”ذرا قادیانی جماعت کی طرف دیکھئے۔ عام مسلمانوں کے سامنے اس کی تعداد کس قدر قلیل ہے۔ لیکن انہوں نے اپنی خلافت کی جو ملی یرتیں لاکھ روپے جمع کرنے کا عزم کیا ہے۔ اور امید ہے یہ رقم جمع بھی کر لیں گے۔“

گو مولوی صاحب کو مخالفت کی وجہ سے جماعت احمدیہ میں کوئی خوبی کم ہی نظر آبا کرتی ہے۔ لیکن وہ اس حقیقت کا اظہار کئے بغیر نہیں رہ سکے کہ خدا کے فضل سے جو قربانی کی روح اس مختصر سی جماعت میں پائی جاتی ہے۔ اس سے بعید نہیں کہ یہ رقم جمع کرے۔ پس احباب کو چاہیے کہ پوری جدوجہد سے کوشش کوئے اور مدت معینہ کے اندر رقم جمع کر کے اپنے پیارے امام کے قدموں میں ڈال دے۔ تاہاں انہیں یہ خوشی ہو کہ اللہ تعالیٰ نے انہیں توفیق بخشی کہ اس قدر رقم مہیا کر سکیں۔ وہاں مخالفین کو پتہ لگے کہ یہ اخلاص اور یہ قربانی کی روح بغیر سچے ایمان کے پیدا نہیں ہو سکتی۔ ناظر بیت المال

Digitized by Khilafat Library Rabwah

لڑکیوں کو انگریزی تعلیم دلانے کے نقصانات

ایک لمبے - تلخ تجربہ اور مشاہدہ کے بعد ہم اس نتیجہ پر پہنچے ہیں - کہ اول درجہ کے دماغ والے انسان کے لئے مردہ انگریزی تعلیم ذہن قاتل سے کم نہیں - اس لئے اب طریقہ تعلیم کو بدلنے کی خاطر انگریزی جوڑی نہیں - تاکہ تعلیم یافتہ نوجوان بے کاری کی لعنت سے نجات پا کر اپنا پیٹ پالنے کے قابل ہو سکیں اس کے لئے صنعت و حرفت وغیرہ کی تعلیم زور پر ہے -

لیکن کس قدر حیرانی اور افسوس کا مقام ہے - کہ مشہری طبقہ کے اکثر لوگ بلا سوچے سمجھے لڑکیوں کو وہ تعلیم دلانے کے جذبہ میں مست ہیں - جسے آج کل اعلیٰ تعلیم کہا جاتا ہے اور لڑکیوں کو گریجویٹ بنانے پر تہمتیں لگاتے ہیں جس کا نتیجہ اکثر صورتوں میں اچھا نہیں نکل رہا - کیا عاقبت کے لحاظ سے اور کیا جسمانی لحاظ سے - اور قانون قدرت پوری سختی سے سزا دے رہا ہے - لڑکیوں کا اہم فرض جو قدرت نے مقرر کیا ہے وہ متاہل زندگی کی ذمہ داریاں ہیں اور گھر کا انتظام - تعلیمی ذمہ داریاں ہی کے لئے نہایت ضروری ہے - لیکن نہایت افسوس سے کہنا پڑتا ہے - کہ مسلمان اپنی نا فہمی کی وجہ سے ان شرائط و تعزیمات میں مبتلا ہیں - مشہری طبقہ ضرورت سے زیادہ مردہ تعلیم کی طرف چلا گیا ہے - اور دیہاتی طبقہ تعلیم سے بالکل بے پردا ہے - جس کا نتیجہ قوم کے لئے سخت مضر نکل رہا ہے -

میانہ ردی کامیابی کے لئے آزمودہ بات ہے - بد قسمتی سے جامعہ احمدیہ کے باجیٹس افراد کا طبقہ بھی لڑکیوں کے لئے اعلیٰ تعلیم دلانے میں مصروف ہے سن بلوغت کو پس پشت ڈال کر اور انکو نظر انداز کر کے انگریزی تعلیم دلانی جاتی ہے اور اس کے جوہر نتائج نکل رہے ہیں وہ اس قدر خطرناک اور گھٹوٹے ہیں کہ ان کے بیان سے دل دھڑکتا ہے اور دماغ متوحش ہو جاتا ہے - اس میں احمدی احباب سے نہایت ادب سے عرض کر دیں گا - کہ وہ براہ مہربانی اپنے عمل سے اس بارے میں دوسری بات کی رہبری کریں - اور خود بھی بد نتائج سے بچیں - میرا یہ ہرگز نیت نہیں کہ لڑکیوں کو تعلیم نہ دی جائے - یا اعلیٰ تعلیم نہ دی جائے - بلکہ میرا نیت یہ ہے کہ سن بلوغت تک حسب حیثیت جس قدر تعلیم دیا جاسکتا ہے - بے شک دی جائے لیکن سن بلوغت کے بعد سکولوں اور کالجوں میں تعلیم جاری رکھنا اور شادی کو تعویق میں ڈالنا نہایت عاقبت کشی ہے - زیادہ تعلیم یافتہ لڑکیاں پردہ بالکل پابند نہیں رہ سکتیں - اور غریبوں میں رشتہ کرنے سے دریغ نہیں کرتا - لعنت ہے ایسی تعلیم پر جس کی وجہ سے ہم کو اسلامی احکام اور احادیث کی صحیح روح کو نظر انداز کرنا پڑے چند ایک اشخاص کا انجام ہمارے سامنے ہے - ان کی حالت سے عبرت حاصل کی جاسیے - خاک ریز - ملک محل جی جی

نہایت ضروری مکتب

- مندرجہ ذیل مفید کتب نشر و اشاعت نظارت تبلیغ سے طلب فرمائیں -
- ۱۔ امام المتقین - اس رسالہ میں غیر احمدیوں کی مشہور پنجابی کتاب "خاتم النبیین" کا نہایت مفصل اور مدلل پنجابی شعروں میں جواب دیا گیا ہے - احمدیہ کے مسائل کو وضاحت سے بیان کیا گیا ہے - قیمت ۳۰
 - ۲۔ "جامعہ احمدیہ" یہ رسالہ اب بہت تقوڑی تعداد میں موجود ہے - اس میں جامعہ کے نظام اور خدمات اسلام کو خصوصیت سے ذکر کیا گیا ہے - قیمت ۲۰
 - ۳۔ مباحثہ راولپنڈی - یہ ایک محرکہ آثار و تحریری مناظرہ ہے - جو جامعہ احمدیہ اور غیر مبایعین میں ہوا - مصطلح موعودہ - خلافت داہمن - نبوت حضرت مسیح موعود علیہ السلام اور کفر و اسلام پر سیرکن بحث کی گئی ہے - مشرکہ اخراجات پر اصل پرچے شائع کئے گئے ہیں - مٹوڑے نسخے ہی باقی ہیں - قیمت کاغذ قسم اول ۱۴
 - ۴۔ پیغام صلح - سیدنا حضرت مسیح موعود علیہ السلام کے "عقیدہ ترین رسالہ" پیغام صلح کا ترجمہ انگریزی اور گورکھی میں علیحدہ علیحدہ چھپوایا گیا ہے - فی نسخہ کی قیمت صرف دو پیسے ہے - احباب بکثرت اس نادر تصنیف کو ملک کے تعلیم یافتہ طبقہ میں تقسیم کریں تاکہ ہندو مسلم سمجھوتہ کی راہ پیدا ہو -
 - نوٹ - ۱۔ مندرجہ بالا تمام قیمتیں علاوہ محصول ڈاک ہیں -
- مہتمم نشر و اشاعت نظارت تبلیغ قادیان

بیمار - خبردار

اگر آپ ڈاکٹروں کے خرچ برداشت نہیں کر سکتے - یا دیہات میں دوائی میسر نہیں آتی اور کسی مرض کے متعلق مشورے کی ضرورت ہے تو مجھے لکھیں - ہومیو پیتھک علاج موزوں ہوگا - ایم - ایچ - احمدی کا کنگج - خشکشن - یو - پی

محبوب عنبری

یہ دوا دنیا بھر میں مقبولیت حاصل کر چکی ہے - دلالت تک اس کے مداح موجود ہیں - دماغی کمزوری کیلئے اگر کبھی مفلح جوان بوڑھے سب کھا سکتے ہیں - اس دوا کے مقابلہ میں سینکڑوں قیمتی قیمتی ادویات اور کشتہ جات بیکار ہیں - اس سے بھوک اس قدر لگتی ہے کہ تین تین بیر دودھ اور پادپا ڈبھر گئی ہضم کر سکتے ہیں - اس قدر مقوی دماغ کہ بچھنے کی باتیں خود بخود یاد آتے لگتی ہیں - اس کو مثل آب حیات کے تصور فرمائیے - اسکے استعمال کرنے سے پہلے اپنا وزن کیجئے - بعد استعمال پھر وزن کیجئے - ایک شبی چھ سات ریخون آپ کے جسم میں اضافہ کر دے گی - اس کے استعمال کے ۱۸ گھنٹے تک کام کرنے سے مطلق ٹھکن نہ ہوگی - یہ دوا درخاروں کو شل گلاب کے پھول اور شل کندوں کے درخشان بنادگی - یہ نئی دوا نہیں ہے - ہزاروں مایوس علاج اسکے استعمال سے بار بار بن کر مثل پندرہ سالہ نوجوان کے بن گئے - یہ نہایت مقوی مہی ہے - اس کی صفت تحریر میں نہیں آسکتی تجربہ کر کے دیکھ لیجئے - اس سے بہتر مقوی دوا آج تک دنیا میں ایجاد نہیں ہوئی قیمت فی شبی دو روپے دوا نوٹ - فائدہ نہ ہو - تو قیمت واپس - فہرستہ دواخانہ صفت منگو اسے جھوٹا اشتہار دینا حرام ہے

لکھنؤ کا پتہ - مولوی حکیم ثابت علی محمود نگر ۵ لکھنؤ

دی منزل آرڈر سلاسر ویشن ایجنٹ کمپنی حمیری دروازہ دہلی

- ۱۔ آپ کی روزانہ ضروریات آپ کے گھر پر پہنچانے
 - ۲۔ آپ کی جائیداد منقولہ یا غیر منقولہ اچھے مناد پر فروخت کر سکتی ہے -
 - ۳۔ آپ کے مال کی نکاسی کے لئے خریدار تلاش کر سکتی ہے
 - ۴۔ یا اور کوئی خدمت آپ اس سے لیں وہ بخوشی انجام دے سکتی ہے -
- کتابت یا فون نمبر ۵۲۵ کے ذریعہ ملے کر لیں -

Digitized by Khilafat Library Rabwah

گھر میں صحت کی بادشاہت لانی منظور ہو

312

تو



فائدہ حاصل کریں

ماہ مارچ میں مندرجہ ذیل ادویات مندرجہ قیمتوں سے نصف قیمت پر ملیں گی

برائے امراض متعلقہ مستورات

ایلا لام حین کی زیادتی سے عالجی اور درد کو دور کرتا ہے۔ سیلان الرحم کیلئے
سوالی حین کی کمی یا بند ہو جانے اور دسے آنا اور رحم کی کمزوریوں کو
سوماق حیران الرحم یعنی سفید پانی آنا اس مرض کی خاص دوا ہے۔
من رنجین ہسٹریا کی مجرب دوا ہے۔ قیمت چار روپے نصف
سپاری پاک عورتوں کیلئے طاقت بخش ہے۔ سیلان الرحم کو دور
دوائی مانع حمل برکت کنٹرول کے لئے مجرب دوا ہے۔ قیمت
گودھری حمل استقرار میں خوب مدد دیتی ہے۔ تجربہ شدہ دوا

مادرانہ فرائض

برہم پترس اشرا کی کامیاب مجرب دوا ہے قیمت دس روپے نمونہ
گرہ چیت منی رس حمل قرار پانے کے بعد بخار تے دست سوجن اور درد و
پر شوت و فتنے منی کو دور کرنے کیلئے کیلی امرت دہا را بھی نہایت مفید ہے قیمت ۳۲ گولی نمونہ
شیعہ کھل جن کے ہاں صرف دیکھا ہی پیدا ہوتی ہیں انہیں روکا بخشنے میں
موتی پاک ان عورتوں کیلئے نہایت مفید ہے جن کا اپنے آپ ہی حمل گرتا ہے
دو صلا ان کی چھاتیوں میں دودھ کم اترنا ہو تو اس دوا کا استعمال جاری
دایہ لائق بچہ کی پیدائش سے کچھ دیر پہلے اگر اس کا استعمال کیا جائے تو اس

دافع امراض بچکان

بال سکھ بڑھتی قیض ہر سے پیلے دستوں کا آنا بخار دائمی کمزوری اور بیماری
سوکھا ہل ہی تندرست اور صحت مند ہو جاتا ہے قیمت ایک روپہ
کا کرسٹ بچوں کے لئے مفید چرن ہے۔ بڑھتی بخار دیگر کو
جلا بچکان بچوں کے لئے ہلکا دست آور دیکھن ہے قیمت ۶۴
سر سٹو بچوں کے دانت آسانی سے نکلنے کے لئے اس کا استعمال
کرے لکوا بچوں کی کالی کھانسی کے لئے اس کے ساتھ خواہ بخار بھی جاری ہو
ایگر جن بچوں کی صحت مٹی کھانے سے بگڑ جاتی ہے۔ ان کے اندر سے مٹی

بیس ہی نہیں

امرت دھاما اور اس کے مرکبات (روشن۔ بام۔ مرہم۔ نگیاں) بھی ماہ مارچ میں ۳۳ قیمت پر مل سکتے ہیں

ایک اور نرالی سیکم

مارچ میں کچھ روپیہ جمع کر دینے سے آپ سال بھر جب چاہیں اپنے اور اپنے خاندان کے علاج کیلئے ساری رعایتی قیمت پر حسب ضرورت جو دوا چاہیں تب تک منگوا سکتے ہیں جب تک آپ کا روپیہ ختم نہ ہو جائے۔ بڑی فہرست ادویات و کتب اور رسالہ امراض مخصوصہ مردمان مفت منگوا دیں

ڈاکٹر کا بیتہ۔ امرت دھارا لاہور

ہندستان اور ممالک کے خبریں

لاہور ۱۳ مارچ - آج لاہور چارٹی میں محرم کے سلسلہ میں تقریب کا جلسہ نکالا گیا۔ جلوس کے انتظام کے متعلق مسلمان والیٹیروں کی دہپاریوں میں جھگڑا ہو گیا جس نے بعد میں لڑائی کی صورت اختیار کر لی۔ اس لڑائی میں لائیٹیروں وغیرہ کا آزادانہ استعمال کیا گیا جس سے بہت سے آدمی زخمی ہوئے۔

جمہور آباد ۱۳ مارچ - بنگالہ ریڈی دریا ست جیہ رآباد وکن کے مقام پر ایک کان میں زبردست حادثہ رونما ہوا۔ اس میں ۷۰۰ اشخاص ہلاک ہو گئے ہلاک شدگان میں کافوں کا پور وین چیل مینجر مشر اینڈ ریو اور دو دیگر یورپین افسر بھی ہیں۔ اس حادثہ کی تفصیلات ابھی موصول نہیں ہوئیں۔ بیان کیا جاتا ہے کہ ایک کان میں مرمت کے کام کا معائنہ کیا جا رہا تھا۔ جب کہ گیس نکلنے کی وجہ سے بڑے زور کا دھماکہ ہوا۔ اور اس کے ساتھ ہی آگ لگ گئی۔ بولوگ کان میں اترے ہوئے تھے وہ اس کی پیٹ میں آ گئے۔ ساری رات آگ کو بجھانے کی کوشش جاری رہی اور آخر صبح کو اس پر قابو پایا جاسکا۔ ۷۰۰ لاشوں اور ۷۰۰ آدمیوں کو باہر لایا گیا۔ زخمیوں کی حالت بہت نازک ہے بہت سے اعلیٰ افسر جانے حادثہ کی طرف روانہ ہو گئے ہیں۔

فصلور ۱۳ مارچ - اس سال قصو کے شیعوں کو حکومت نے ڈلڈل کا جلوس نکالنے کی اجازت دیدی تھی جب جلوس نکلا۔ ایک سٹی مولوی نے مزاحمت کی اسے گرفتار کر لیا گیا۔ اس کے بعد احرار پارٹی کے سرگرمی نے جلوس روکنا چاہا۔ اسے بھی گرفتار کر لیا گیا۔ سیرنٹنٹ پولیس اور دیگر حکام نے پولیس کی امداد سے شیعوں کو منتشر کر دیا۔ منتشر ہو جانے کے بعد ایک جگہ منعقد کیا گیا۔ جس کے بعد ۲۰ مسلمانوں نے پھر جلوس کا راستہ روک لیا۔ انہیں بھی گرفتار کر لیا گیا۔ اسی اثنا میں ہزاروں لوگ سڑک کے دونوں جانب جمع ہو گئے۔ جلوس روکنے کا رہا۔ مسلمانوں کے ایک اور گروہ نے

پولیس کا حلقہ توڑ دیا۔ ہجوم نے پولیس کے سپاہیوں پر پتھر پھیلانے کی کوشش کی۔ مگر پولیس کی کمک آ جانے پر لائیٹی چارج کیا گیا متعدد اشتخاص مجروح ہوئے

جہانگیر آباد ۱۳ مارچ - پنجاب اسمبلی کے چار مسلم ارکان کل یہاں پہنچے۔ ان کی اور مقامی حکام کی کوشش سے دوکان کے سنیوں اور شیعوں کے درمیان سمجھوتہ ہو گیا۔ شیعوں نے دلڈل کا جلوس نکالا۔

دہلی ۱۳ مارچ - آسام میں حال میں جو طوفان باد آیا تھا اس کے نتیجہ میں تازہ اطلاعات منظر میں کہ ۶۰۰ اشخاص ہلاک اور ۳۰۰ زخمی ہوئے ہیں۔ ۱۵۰۰ اشتخاص کے زخم شدید ہیں ٹولنگ اور فوج کے ۳۰ دیہات کے ۵۰۰ سے زائد خاندان بے خانمان ہوئے

گانگڑہ ۱۳ مارچ - گذشتہ جمعرات وادی پالم پور کے متعدد دفعوں میں آلود کے برابر اوہے پڑے۔ جس کی وجہ سے متعدد آدمی اور جانور زخمی ہو گئے۔

نئی دہلی ۱۳ مارچ - عربیہ ڈان اور دیگر ممالک سے موصول شدہ خبروں سے معلوم ہوتا ہے کہ ایک یا دو سال میں ہندوستان میں ٹڈی دل آنے والا ہے۔ امپیریل کونسل آف ایگریکلچرل ریسرچ نے معلوم کیا ہے کہ سندھ اور بلوچستان میں ٹڈی دل کثرت سے پرورش پا سکتا ہے۔ کلکتہ ۱۳ مارچ - ہندوستان سینڈ رڈ لکھا ہے کہ صدر کانگریس باجوبھاشا چند رہوس اور ان کے بھائی سرت چند بوس کا جو آبائی مکان اور زمین کلکتہ میں تھی۔ وہ انہوں نے کانگریس کو دیدی تھی یہ مکان دو منزلہ ہے۔ اور اس کے ساتھ ایک باغ ہے جو چھ بیگہ رقبہ میں ہے۔ ہر دو کی قیمت ۵۰ ہزار روپیہ ہے

نئی دہلی ۱۳ مارچ - گورنر پنجاب سر سرپرٹ الیرسن ۷ اپریل سے رخصت پر جا رہے ہیں۔ انہیں پانچ ماہ چار دن

کی رخصت کی پوری تنخواہ ملے گی۔ اور ایک ماہ اور تین دن کی فضا تنخواہ ملے گی۔

الہ آباد ۱۳ مارچ - حکومت یوپی کوشش کر رہی ہے کہ جیلوں کے اخراجات کم کئے جائیں۔ اس سلسلہ میں تجویز یہ ہے کہ صوبہ کے تمام ڈسٹرکٹ جیل توڑ دیے جائیں۔ چنانچہ جیل ریفرم کمیٹی ڈسٹرکٹ جیلوں کا معائنہ کر رہی ہے

کلکتہ ۱۳ مارچ - معلوم ہوا ہے صدر کانگریس نے مشربو انا تھ داس وزیراعظم اڑیسہ کو پیغام بھیجا ہے جس میں تمام کانگریسی صوبوں کے وزراء اعظم کی ایک کانفرنس منعقد کرنے کی تجویز کی گئی ہے جو اپریل میں ہوگی اس کانفرنس میں قومی تعمیر کے پروگرام پر عمل کرنے کے سوال پر غور کیا جائے گا۔

بریلی ۱۳ مارچ - ضلع بدایوں کے ایک قصبہ میں ہندو مذہم فساد ہو گیا جس میں کئی اشخاص مجروح ہوئے۔ قصبہ میں دفعہ ۴۴ نافذ کر دی گئی ہے۔ فتح جنگ ضلع بریلی میں جو ذرقہ دار کشیدگی پیدا ہو رہی ہے۔ وہ بھی تقادم پر منسوخ ہوئی۔ سرکاری ذرائع سے آمدہ اطلاع منظر ہے کہ حالات معمول پر آ گئے ہیں

شنگھائی ۱۳ مارچ - لوکیو میں اندازہ لگایا گیا ہے کہ چینی جاپان کی جنگ میں گزشتہ چھ ماہ میں جاپان کے ایک لاکھ اشخاص ہلاک ہوئے۔

لکھنؤ ۱۳ مارچ - کل پانچ مزید سیاسی قیدیوں کو مختلف جیلوں سے یہاں لایا گیا۔ اور بعد دو پہر انہیں رہا کر دیا گیا۔ باقی ۳ قیدی ایک ہفتہ کے اندر رہا ہو جائیں گے۔

اجمیر ۱۳ مارچ - اند در میں مہاراج صاحب اندور اور مہاراجہ صاحب رڈو کے زیر اہتمام مذہب عالم کی کانفرنس ۱۶ سے ۲۰ اپریل تک منعقد ہوگی۔

سکسار ۱۳ مارچ - آسام میں کل شام

ژالہ بادی سے شدید تباہی آئی۔ سیکڑو مکانات بیوند زمین ہو گئے۔ درخت اکھڑ گئے۔ فصلیں تباہ ہو گئیں۔

مہر پور ۱۳ مارچ - اطلاع موصول ہوئی ہے کہ یہاں سے چوہیل دور واقع ایک گاؤں میں آگ لگ گئی جس کے نتیجہ میں ۱۰ خاندان بے خانمان ہو گئے۔ متعدد موسیقی جمل گئے۔ سخت جدوجہد کے باوجود اہل دیہہ کا اثاثہ آگ کے شعلوں سے نہ بچایا جاسکا۔

لکھنؤ ۱۳ مارچ - معلوم ہوا ہے پٹنہ جو ہر لال نہر جون کے شروع میں یورپ جائیں گے۔ مس اندر اندر ان کے ساتھ ہوں گی۔ پٹنہ جی ستمبر کے آغاز میں یورپ سے واپس آ جائیں گے۔

ملتان ۱۳ مارچ - گذشتہ رات ہندوؤں کے ایک جلوس کا شیعوں کے جلوس کے تقادم ہو گیا۔ دونوں طرف سے اشتعال انگیز نعرے لگائے گئے۔ اور فساد کا خطرہ پیدا ہو گیا۔ حکام پولیس نے پولیس کی ایک جمیعت کے ہمراہ موقع پر پہنچ کر فرقہ بین کو منتشر کر دیا۔

لندن ۱۳ مارچ - آج برطانی کا بینہ کا اجلاس منعقد ہوا۔ جس کے اختتام پر حکومت کی طرف سے حسب ذیل اعلان کیا گیا۔ "وزراء نے آسٹریا کی صورت حالات پر غور کیا ہے۔ اجلاس کے دوران میں بتایا گیا کہ جرمن سفیر کی دسالت سے حکومت جرمنی سے جو احتجاج کیا گیا ہے اس میں یہ رائے ظاہر کی گئی ہے کہ حکومت جرمنی کے اس اقدام کا جرمنی اور برطانیہ کے باہم تعلقات اور یورپ میں عوام کے خیالات پر بہت برا اثر پڑے گا۔"

کولمبی ۱۳ مارچ - آسام اسمبلی کے کانگریسی ممبروں نے ایک اجلاس میں فیصلہ کیا۔ کہ اسمبلی کے اجلاس کے دنوں میں ممبروں کو جو الاؤنس ملتا ہے کانگریسی ممبر اسے اپنی ذات پر خرچ نہیں کریں گے۔ بلکہ اسے اصلاح دیہات پر صرف کیا جائیگا۔

برکلین ۱۳ مارچ - آسٹریا پر جرمنی کے قبضہ کے خلاف برطانیہ نے جو احتجاج کیا تھا

آج کل ہندوستان میں ہندو مذہم فساد ہو رہا ہے۔